

टॉप कंपनियों की मार्केट पूंजी में उछाल

चार कंपनियों की वेल्यू 2 .20 लाख करोड़ बढ़ी

नई दिल्ली, 4 मई मुंबई शेयर बाजार में बीते सप्ताह देश की शीर्ष कंपनियों के बाजार पूंजीकरण (मार्केट कैप) में तेज उतार-चढ़ाव देखने को मिला. जहां एक ओर कुछ बड़ी कंपनियों की वेल्यू में मजबूत बढ़त दर्ज की गई, वहीं कई दिग्गज कंपनियों के मार्केट कैप में गिरावट भी देखने को मिली.

इस मिश्रित रुझान के बावजूद कुल मिलाकर बाजार में निवेशकों की सक्रियता बनी रही और सेंटीमेंट स्थिर से सकारात्मक दिशा की ओर झुकता दिखाई दिया. रिपोर्ट के अनुसार, देश की टॉप 10 कंपनियों में से चार कंपनियों के



संयुक्त बाजार पूंजीकरण में कुल 2.20 लाख करोड़ रुपये की वृद्धि दर्ज की गई. इस बढ़त में सबसे बड़ा योगदान रिलायंस इंडस्ट्रीज का रहा. कंपनी का मार्केट कैप अकेले 1.39 लाख करोड़ रुपये बढ़कर 19.36 लाख करोड़ रुपये तक पहुंच गया, जो इसे इस अवधि का सबसे बड़ा लाभार्थी

बनाता है. रिलायंस के इस प्रदर्शन को ऊर्जा, टेलीकॉम और रिटेल सेक्टर में इसके मजबूत बिजनेस मॉडल और निवेशकों के भरोसे का संकेत माना जा रहा है.

इसके अलावा भारती एयरटेल ने भी बाजार में मजबूत प्रदर्शन किया. कंपनी के मार्केट कैप में उल्लेखनीय वृद्धि दर्ज की

रिपोर्ट के अनुसार मार्केट कैप में यह उतार-चढ़ाव वैश्विक आर्थिक संकेतों, कंपनियों के तिमाही नतीजों और निवेशकों की बदलती धारणा का परिणाम है. जहां कुछ सेक्टरों में मजबूत ग्रोथ देखने को मिल रही है, वहीं कुछ क्षेत्रों में दबाव बना हुआ है. कुल मिलाकर बाजार अभी भी अस्थिर लेकिन अवसरों से भरा हुआ दिखाई दे रहा है .

गई और इसका कुल मूल्य बढ़कर 11.49 लाख करोड़ रुपये तक पहुंच गया. टेलीकॉम सेक्टर में बढ़ती प्रतिस्पर्धा के बावजूद एयरटेल की स्थिति मजबूत बनी हुई है, जिससे निवेशकों का भरोसा और बढ़ा है.

किसान क्रेडिट कार्ड से सस्ता लोन उपलब्ध

नई दिल्ली, 4 मई देश के किसानों की आर्थिक मदद के लिए सरकार की किसान क्रेडिट कार्ड योजना एक बड़ी राहत साबित हो रही है. इस योजना के तहत किसानों को खेती से जुड़े खर्चों के लिए आसान और सस्ता लोन उपलब्ध कराया जाता है, जिससे वे बीज, खाद, कीटनाशक और अन्य जरूरी कृषि कार्य बिना किसी वित्तीय परेशानी के पूरा कर सकते हैं.

इस योजना में किसानों को अधिकतम 3 लाख रुपये तक का लोन दिया जाता है, जिस पर केवल 7 प्रतिशत की ब्याज दर लागू है. खास बात यह है कि अगर किसान समय पर लोन चुका देते हैं तो उन्हें 3 प्रतिशत की अतिरिक्त छूट मिलती है, जिससे प्रभावी ब्याज दर घटकर 4 प्रतिशत रह जाती है. यह सुविधा छोटे और सीमांत किसानों के लिए बेहद लाभकारी मानी जा रही है.

तेल कीमतों में नरमी से बाजार उछला

वैश्विक राहत और सेक्टरल फ्रंट पर दिखा तेजी का असर

प.एशिया में तनाव कम होने के संकेतों ने बाजार की धारणा को मजबूती दी.


इसके साथ ही घरेलू राजनीतिक घटनाक्रमों और विधानसभा चुनावों के शुरुआती रुझानों ने भी निवेशकों के भरोसे को बढ़ाने का काम किया, जिससे प्रमुख सूचकांक बीएसई सेंसेक्स और निफ्टी 50 में शुरुआती कारोबार के दौरान करीब 1



प्रतिशत की तेजी दर्ज की गई. सेंसेक्स ने शुरुआती कारोबार में 833 अंकों की छलांग लगाते हुए 77,746.79 के इंडाडे हाई को छू लिया. इसी तरह निफ्टी भी 250 अंकों की बढ़त के साथ 24,245.85 के स्तर पर पहुंच गया. यह तेजी बाजार में मजबूत खरीदारी और सकारात्मक वैश्विक संकेतों का स्पष्ट प्रतिबिंब रही. सेक्टरल फ्रंट पर भी व्यापक खरीदारी देखने को मिली. ऑटो, रियल्टी, मेटल, एफएमसीजी

और एनर्जी सेक्टर के शेयरों में निवेशकों की दिलचस्पी बढ़ी. निफ्टी ऑटो, निफ्टी रियल्टी, निफ्टी मेटल, निफ्टी एफएमसीजी और निफ्टी ऑयल एंड गैस इंडेक्स में लगभग 2 प्रतिशत तक की बढ़त दर्ज की गई, जिससे यह साफ हुआ कि बाजार में व्यापक आधार पर तेजी का माहौल बना हुआ है. हालांकि, हर सेक्टर में समान उत्साह नहीं देखा गया. कुछ बड़े शेयरों पर दबाव भी बना रहा.

अदाणी समूह को बड़ी कानूनी जीत हासिल हुई



नई दिल्ली, 4 मई. राष्ट्रीय कंपनी विधि अपील अधिकरण ने जयप्रकाश एसोसिएट्स लिमिटेड के दिवालियापन मामलों में अदाणी समूह की 14,535 करोड़ रुपए की समाधान योजना को मंजूरी दे दी है, जिससे अदाणी समूह को बड़ी कानूनी जीत हासिल हुई है. न्यायाधिकरण ने वेदांता समूह की याचिका को खारिज कर दिया,

जिसमें उसने तर्क दिया था कि उसकी बोली वित्तीय रूप से बेहतर थी. एनसीएलएटी ने स्पष्ट किया कि लेनदारों की समिति द्वारा वेदांता की योजना को अस्वीकार करना पूरी तरह उचित था और इसमें किसी भी प्रकार की अनियमितता नहीं हुई.

एनसीएलएटी ने 24 नवंबर 2025 को हुई सीओसी की 24वीं बैठक के फैसले का समर्थन करते हुए कहा कि समिति के व्यावसायिक विवेक में हस्तक्षेप करना का कोई आधार नहीं है. अदालत ने यह भी कहा कि समाधान योजना के किसी भी चरण में प्रक्रिया पूरी तरह वैध रही और समिति के निर्णय को बनाए रखना न्यायसंगत था.

एआई चैटबॉट स्कैम से यूजर्स परेशान

नई दिल्ली, 4 मई डिजिटल सेवाओं के बढ़ते उपयोग के बीच अब एक नया साइबर फ्रॉड सामने आया है, जिसमें एआई चैटबॉट्स के जरिए लोगों को निशाना बनाया जा रहा है.

इस स्कैम में यूजर्स के बैंक कार्ड से बिना अनुमति के पैसे कट जाते हैं, और सबसे चिंताजनक बात यह है कि यह ट्रांजेक्शन सामान्य और वैध लगते हैं, जिससे शुरुआती स्तर पर धोखाधड़ी पकड़ पाना बेहद मुश्किल हो जाता है. रिपोर्ट्स के अनुसार, यह स्कैम खासतौर पर उन लोगों को निशाना बना रहा है जो एआई चैटबॉट और ऑनलाइन



सम्बन्धित निशाना बनाया जा रहा है. इस स्कैम में यूजर्स के बैंक कार्ड से बिना अनुमति के पैसे कट जाते हैं, और सबसे चिंताजनक बात यह है कि यह ट्रांजेक्शन सामान्य और वैध लगते हैं, जिससे शुरुआती स्तर पर धोखाधड़ी पकड़ पाना बेहद मुश्किल हो जाता है. रिपोर्ट्स के अनुसार, यह स्कैम खासतौर पर उन लोगों को निशाना बना रहा है जो एआई चैटबॉट और ऑनलाइन

पहली नौकरी में समझदारी निवेश योजना

नई दिल्ली, 4 मई पहली नौकरी अक्सर उत्साह और नई आजादी लेकर आती है, लेकिन यही समय भविष्य की मजबूत वित्तीय नींव रखने के लिए सबसे अहम भी होता है. वित्तीय विशेषज्ञों का मानना ​​है कि यदि करियर की शुरुआत में ही लक्ष्य आधारित निवेश रणनीति अपनाई जाए, तो सीमित आय में भी बड़े सपनों को पूरा किया जा सकता है. एक युवा बैंक अधिकारी के उदाहरण से यह समझ जा सकता है कि कैसे सही योजना बनाकर बहान की पढ़ाई, शादी, खुद का घर और कार जैसे बड़े लक्ष्य हासिल किए जा सकते हैं. किसी भी निवेश की शुरुआत आपातकालीन निधि (इमरजेंसी फंड) से करना चाहिए, जिसमें कम से कम छह महीने के आवश्यक खर्च की राशि सुरक्षित रखी जाए.

सोना सस्ता हुआ, चांदी के दाम बढ़े

200 रुपए सस्ता हुआ सोना

500 रुपए महंगी हुई चांदी

नई दिल्ली, 4 मई हफ्ते के पहले कारोबारी दिन घरेलू सराफा बाजार में सोना और चांदी की कीमतों में मिला-जुला रुख देखने को मिला. जहां सोने के दामों में 200 रुपए गिरावट दर्ज की गई, वहीं चांदी के भाव में 500 रुपए की बढ़ोतरी ने निवेशकों और खरीदारों का ध्यान अपनी ओर खींचा है. इस बदलाव का असर देशभर के ज्वेलरी बाजारों में साफ दिखाई दिया.

जानकारों के अनुसार, अंतरराष्ट्रीय बाजारों में डॉलर की



मजबूती और कच्चे तेल की कीमतों में उतार-चढ़ाव के चलते सोने की कीमतों पर दबाव बना हुआ है. इसी वजह से घरेलू बाजार में 22 कैरेट और 24 कैरेट सोने के दामों में मामूली गिरावट दर्ज की गई है. हालांकि, यह गिरावट बड़ी नहीं है, लेकिन शॉर्ट टर्म निवेशकों के लिए यह एक अहम संकेत माना जा रहा है.

वहीं दूसरी ओर चांदी की कीमतों में तेजी देखने को मिली है. औद्योगिक मांग में बढ़ोतरी और वैश्विक सप्लाय में हल्की कमी के कारण चांदी के भाव ऊपर गए हैं.

आधार अपडेट महंगा, कुछ सेवाएं अब नि:शुल्क

नई दिल्ली, 4 मई आधार कार्ड में नाम, पता, जन्मतिथि, मोबाइल नंबर या फोटो जैसी महत्वपूर्ण जानकारीयों को अद्यतन कराना अब पहले की तुलना में अधिक खर्चीला हो गया है, क्योंकि भारतीय विशिष्ट पहचान प्राधिकरण ने अपनी सेवाओं के लिए नए शुल्क निर्धारित किए हैं. हालांकि इसके साथ ही कुछ ऐसी सुविधाएं भी जारी रखी गई हैं, जिनके तहत नागरिकों को सीमित अवधि तक नि:शुल्क सेवाओं का लाभ मिल सकता है. वर्तमान समय

में आधार केवल पहचान पत्र नहीं, बल्कि बैंकिंग, सरकारी योजनाओं और अन्य सेवाओं का लाभ लेने के लिए एक अनिवार्य दस्तावेज बन चुका है, ऐसे में इसकी जानकारी को सही और अद्यतन बनाए रखना अत्यंत आवश्यक हो गया है. नई व्यवस्था के अनुसार, यदि कोई व्यक्ति अपने आधार में नाम, पता, जन्मतिथि, मोबाइल नंबर या ईमेल जैसी जनसांख्यिकीय जानकारी में बदलाव कराना चाहता है, तो इसके लिए प्रति बार 75 रुपये का शुल्क देना होगा.



देश में एलपीजी आपूर्ति सामान्य स्थिति में बरकरार

सरकार ने घबराहट में खरीदारी से बचने की अपील की

मांग के अनुसार लगातार आपूर्ति सुनिश्चित की जा रही है

नई दिल्ली, 4 मई देश में ईंधन और एलपी गैस की आपूर्ति को लेकर केंद्र सरकार ने स्पष्ट किया है कि एलपीजी सप्लाय पूरी तरह सामान्य और स्थिर बनी हुई है. पेट्रोलियम एवं प्राकृतिक गैस मंत्रालय ने रविवार को जारी बयान में कहा कि मौजूदा भू-राजनीतिक परिस्थितियों के बावजूद घरेलू उपभोक्ताओं को किसी भी तरह की कमी का सामना नहीं करना पड़ रहा है.

सरकार ने नागरिकों से अपील की है कि वे पेट्रोल, डीजल और एलपीजी की खबराहट में खरीदारी न करें,

सरकार ने यह भी बताया कि एलपीजी की जमाखोरी और अवैध गतिविधियों पर रोक लगाने के लिए देशभर में व्यापक प्रवर्तन अभियान चलाए जा रहे हैं. शनिवार को अकेले 1900 से अधिक छापे मारे गए, जिनमें कई अनियमितताएं सामने आईं. इसके बाद 349 एलपीजी वितरकों पर जुर्माना लगाया गया और 74 वितरकों को निलंबित भी किया गया है. यह कार्रवाई आपूर्ति व्यवस्था में पारदर्शिता और अनुशासन बनाए रखने के लिए की जा रही है.

समाचार विशेष

क्या भाजपा का चक्रव्यूह भेद पाएगी आप?



चंडीगढ़. राज्यसभा सांसदों के दल बदल के साथ ही भाजपा ने पंजाब में अपना कूटनीतिक चक्रव्यूह रच दिया है. यह कोई हैरत की बात नहीं है, क्योंकि साल 2022 के विधानसभा चुनाव से पहले भी भाजपा ने इसी रणनीति से काम करते हुए शिरोमणि अकाली दल और कांग्रेस के कई आला नेताओं को अपने दल में किया था.

उस वक्त कांग्रेस सत्ता में थी इसलिए भाजपा का निशाना कांग्रेस थी मगर अबकी बार व्यूह रचना सत्तारूढ़ आप के लिए है. इसी कूटनीतिक चक्रव्यूह से उभर कर सत्ता वापसी सरकार के लिए बड़ी चुनौती बन गई है. इसके लिए पार्टी को नए निरसे से चुनावी रणनीति तैयार कर मैदान में उतरेगी. इसकी बड़ी जिम्मेदारी पंजाब के प्रभारी मनीष सिसोदिया, सीएम भगवंत

मान और पार्टी के प्रदेशाध्यक्ष अमर अरोड़ा के कंधों पर होगी. पंजाब में पार्टी का संगठन मजबूत है और साल 2022 में प्रचार का तरीका भी आक्रामक रहा था. सूबे में चुनाव लड़ने के लिए अच्छे फंड भी मिला था और विदेशों में बैठे एनआरआई पंजाबियों ने खुलकर समर्थन किया था.अब साल 2027 के लिए चुनौती इसलिए बड़ी दिख रही है क्योंकि साल 2022 के चुनावी रणनीतिकारों में से दो बड़े नेता एवं राज्यसभा सांसद राघव चड्ढा और संदीप पाठक पार्टी छोड़कर भाजपा में शामिल हो चुके हैं. आप के सिपाही से भाजपाई बनने वाले सात राज्यसभा सांसदों में से छह पंजाब कोटे के हैं इसलिए इसका भी विपरित असर आप पर पड़ना लाजिमी है.

इस उठापटक से न तो पार्टी कार्यकर्ता व नेता भटके और न ही मकसद. इसके लिए पार्टी हाईकमान बहुत गंभीर है. इस घटनाक्रम के बाद सीएम कार्यकर्ताओं से रूबरू होकर उन्हें यह कहकर समझा रहे हैं कि आप एक समुद्र है और यदि कोई उसमें से एक गड्ढी (लोटा) पानी भर ले तो समुद्र को फर्क नहीं पड़ता

घेराबंदी का तोड़ जरूरी

आप की निगाहें साल 2027 के चुनाव जीतकर सत्ता वापसी पर है मगर भाजपा फिलहाल आप समेत अन्य दलों के लिए भी कसमसाहट पैदा कर रही है. आप ने सभी दलों के नेताओं को भाजपाई बनने के लिए खुला न्योता दे दिया है. आप को यदि अपना लक्ष्य हासिल करना है तो अपनों को संभालते हुए इस घेराबंदी को तोड़ना होगा क्योंकि यदि पार्टी बिखरती है और संगठन कमजोर होता है तो आप की चुनौती और बढ़ जाएगी.

राजस्थान में राज नहीं रिवाज बदलने की तैयारी



जयपुर. राजस्थान की राजनीति में एक कहावत मशहूर है- यहां की जनता राज नहीं, रिवाज पर चलीती है. पिछले तीन दशकों से मरुधरा की सियासत एक रिवाजिवांज डोर की तरह घूम रही है, जहां हर पांच साल में सत्ता की चाबी एक हाथ से दूसरे हाथ में चली जाती है.

लेकिन क्या अब इस तीन दशक पुराने विषय के टूटने का समय आ गया है? भाजपा के राष्ट्रीय अध्यक्ष नितिन नवीन ने जयपुर स्थित प्रदेश कार्यालय में आयोजित कोर कमिटी और प्रदेश कार्यकारिणी की मैराथन बैठक में यही हुंकार भरी. उन्होंने नेताओं और कार्यकर्ताओं को दो टूक शब्दों में सरकार रिपीट का मंत्र दिया. राजस्थान में सत्ता परिवर्तन की यह परिपाटी 1993 के चुनाव के बाद से पथर की लकीर बनी हुई है. भैरों सिंह शेखावत के नेतृत्व में भाजपा ने लगातार दो बार सरकार बनाकर इतिहास रचा था.

यह आखिरी मौका था जब किसी दल ने सत्ता बरकरार रखी थी. इतिहास के पन्नों को पलटें तो पिछले 30 सालों में अशोक गहलोत और वसुंधरा राजे जैसे दिग्गज नेता भी इस एंटी-इंकमबेसी के फिले को नहीं ढहा पाए. मतदाता हर पांच

नितिन नवीन का मंत्र क्या तोड़ पाएगा परिपाटी?

कार्यालय में आयोजित कोर कमिटी और प्रदेश कार्यकारिणी की मैराथन बैठक में यही हुंकार भरी. उन्होंने नेताओं और कार्यकर्ताओं को दो टूक शब्दों में सरकार रिपीट का मंत्र दिया. राजस्थान में सत्ता परिवर्तन की यह परिपाटी 1993 के चुनाव के बाद से पथर की लकीर बनी हुई है. भैरों सिंह शेखावत के नेतृत्व में भाजपा ने लगातार दो बार सरकार बनाकर इतिहास रचा था.

यह आखिरी मौका था जब किसी दल ने सत्ता बरकरार रखी थी. इतिहास के पन्नों को पलटें तो पिछले 30 सालों में अशोक गहलोत और वसुंधरा राजे जैसे दिग्गज नेता भी इस एंटी-इंकमबेसी के फिले को नहीं ढहा पाए. मतदाता हर पांच

उद्धव ठाकरे जाएंगे विधान परिषद!

मुंबई. महाराष्ट्र में उद्धव ठाकरे की शिव सेना और कांग्रेस पार्टी ने मिल कर शरद पवार को राज्यसभा भेजा. अब कांग्रेस पार्टी और शरद पवार की एनसीपी मिल कर उद्धव ठाकरे को विधान परिषद में भेजेंगे.

कांग्रेस के प्रदेश अध्यक्ष हर्षवर्धन सपकाल और शरद पवार को बेटी सुप्रिया सुले ने उद्धव ठाकरे से अपील की है कि वे विधान परिषद में जाएं. गौरतलब है कि उद्धव ठाकरे 2019 में जब मुख्यमंत्री बने थे तो उसके बाद संवैधानिक अनिवार्यता के तहत वे

विधान परिषद के सदस्य बने थे.अब उनका कार्यकाल खत्म हो रहा है. राज्य में विधान परिषद की नौ सीटें खाली हो रही हैं.

इसके अलावा एक उपचुनाव की सीट भी है. विधानसभा के मौजूदा गणित के हिसाब से भारतीय जनता पार्टी की चार सीटें मिलेंगी. उसकी दोनों सहयोगी पार्टियों शिव सेना और एनसीपी को दो दो सीटें मिलेंगी. एक सीट विपक्षी गठबंधन महाविकास अघाड़ी के खाते में जाएगी. कांग्रेस और शरद पवार की पार्टी दोनों चाहेंगे कि उद्धव ठाकरे उच्च सदन में जाएं.

